

टॉप क्रम रन नहीं बनाता है तो निचले क्रम पर दबाव बन जाता है। इस टेस्ट में टॉप क्रम और मध्यक्रम अच्छे रन बनाएगा। हमें टॉप क्रम से अच्छे प्रदर्शन की जरूरत है।

- रविन्द्र जडेजा

भारतीय क्रिकेट ऑलराउण्डर, भारत के टॉप क्रम को लेकर बोलते हुए।



आज का खिलाड़ी



ऑस्ट्रेलिया के धाकड़ बल्लेबाज ट्रेविस हेड को भारत के लिये सरदर्द बताते हुये पूर्व कोच रवि शास्त्री ने कहा कि रोहित एंड कंपनी को ट्रेविस नामक सरदर्द के इलाज को खोजना होगा। शास्त्री ने कहा भारत ट्रेविस नामक 'सरदर्द' के लिए 'बॉम' की तलाश कर रहा है। रोहित एंड कंपनी

रवि शास्त्री

राष्ट्रदूत चूखू, 22 दिसम्बर, 2024

क्या आप जानते हैं?... वर्ष 1949 में इंग्लैंड ने 44 मिनट में 174 रन बनाकर दक्षिण अफ्रीका को हराया।

अंडर 23 एक दिवसीय टूर्नामेंट - राजस्थान ने बिहार को 7 विकेट से हराया

जयपुर, 21 दिसम्बर। त्रिवेन्द्रम में खेले जा रही बीसीसीआई अंडर 23 एक दिवसीय टूर्नामेंट के आज राजस्थान - बिहार के मध्य खेले गए मैच में राजस्थान ने बिहार को 7 विकेट से हराया। बिहार पारी 176 आल आउट, टीम के लिए अंकुश 48 व आर्यन 45 रनो का योगदान दिया। राजस्थान के गेंदबाज मोहित चांगरा 21/3, दीपेंद्र सिंह 25/2, महेंद्र महाला 39/2, आयुष अमरिया 4/1 व विशाल 43/1 विकेट प्राप्त किये। राजस्थान पारी 179/3, टीम के लिए करण लाब्दा नाबाद 82, सचिन यादव 42 व आयुष अमरिया नाबाद 18 रनो का योगदान देते हुए टीम को 7 विकेट से जीत दिलाई।

हॉकी इंडियन लीग में जलवा बिखरने के लिये तैयार देश दुनिया के दिग्गज

नई दिल्ली, 21 दिसंबर। देश दुनिया के हॉकी दिग्गज 28 दिसंबर से राउरकेली में शुरू हो रही होंगी हॉकी इंडिया लीग (एचआईएल) 2024-25 में अपना जलवा दिखाने के लिये तैयार है। सात साल के लंबे इंतजार के बाद हो रही इस बहुप्रतीक्षित लीग में भारत और विदेश से शीर्ष स्तरीय प्रतिभाएं चार चांद लगायेंगी। हॉकी इंडिया के मिशन के हिस्से के रूप में, उद्घाटन समारोह और लीग के सभी मैचों के टिकट पूरी तरह से मुफ्त होंगे। प्रशंसक टिकटबेनी के माध्यम से आसानी से अपने टिकट सुरक्षित कर सकते हैं और स्टैडियम में रोमांच का लुप्त उठा सकते हैं। मैचों का सजीव प्रसारण डीडी स्पोर्ट्स, सोनी स्पोर्ट्स नेटवर्क में कई भाषाओं में किया जाएगा। इसके अलावा ओटीटी प्लेटफॉर्म सोनी लिव और वेब्स पर मैचों की स्ट्रीमिंग की जाएगी। उद्घाटन समारोह में बॉलीवुड स्टार सारा अली खान और लोकप्रिय संगीत कलाकार श्यामक डावर अपनी परफॉर्मेंस देंगे। उद्घाटन मुकाबला 28 दिसंबर को गोवासिका और दिल्ली एनजी पाइपर्स के बीच खेला जाएगा।

विष्णु सरवनन ने एशियन ओपन चैंपियनशिप में जीता कांस्य

हांकोउ (चीन) 21 दिसंबर। भारत के विष्णु सरवनन ने एशियन ओपन चैंपियनशिप 2024 नौकानन प्रतियोगिता में पुरुषों की डिंगी स्पर्धा में कांस्य कदम जीत लिया है। दो बार के ओलंपियन और हांगकॉङ एशियाई खेल 2023 के कांस्य पदक विजेता विष्णु सरवनन ने खराब सेहत के बावजूद अपनी 10 रेंसों से 36 नेट कुल अंक हासिल किए और फाईव ऑफ 47 में तीसरे स्थान पर रहे। मलेशिया के खैरुलनिजाम अफेंडी ने कुल 28 अंकों के साथ स्वर्ण पदक जीता, जबकि हांगकांग चीन के निकोलस हॉल्लिडे ने 30 अंकों के साथ रजत पदक जीता। विष्णु सरवनन ने सीरीज ऑफ 10 की फाइनल रेस जीती, जबकि रेस पांच में वह 16वें स्थान पर रहे जो कि उनका सबसे खराब प्रदर्शन था। फारुख तारापोर के बाद इस साल विष्णु सरवनन एक से ज्यादा ओलंपिक खेलों में सेलिंग में भारत का प्रतिनिधित्व करने वाले दूसरे खिलाड़ी बने। उन्होंने टोक्यो 2020 और पेरिस 2024 में हिस्सा लिया है। एक अन्य भारतीय ओलंपियन, नेत्रा कुमारा, हाइकोउ में महिलाओं की डिंगी स्पर्धा में कुल 77 अंकों के साथ आठवें स्थान पर रही।

बॉक्सिंग डे टेस्ट में शुभमन गिल की होगी अग्निपरीक्षा

// एशिया के बाहर आंकड़े निराशाजनक //



मेलबर्न 21 दिसंबर। बॉर्डर-गावस्कर ट्राफी के तहत भारत और ऑस्ट्रेलिया के बीच पांच मैचों की टेस्ट सीरीज खेले जा रही है। सीरीज के शुरूआती तीन मैच खेले जा चुके हैं। पर्थ में खेला गया पहला टेस्ट भारत ने जीता जबकि उसके बाद एडिलेड टेस्ट में उसे हार झेलनी पड़ी तो गाबा टेस्ट ड्रॉ रहा। वहीं भारतीय बल्लेबाज इस सीरीज में अभी तक फेल रहे हैं, वह उम्मीद के मुताबिक प्रदर्शन नहीं कर सके हैं। साथ ही टीम के स्टार बल्लेबाज शुभमन गिल को फॉर्म भी टीम के लिए चिंता का विषय बन गई है, आखकर एशिया के बाहर उनके आंकड़े मायूस करते हैं। भारतीय टीम के कप्तान रोहित शर्मा, विराट कोहली और रविंद्र जडेजा जैसे अनुभवी खिलाड़ी कुछ ही मैचों में भारत के लिए टेस्ट में खेलते हुए नजर आएंगे। जिसके बाद शुभमन गिल, यशवी जायसवाल जैसे युवा खिलाड़ियों पर टीम को संभालने की जिम्मेदारी होगी। गिल में सभी को भविष्य की झलक दिखती है और यही कारण है कि उन्हें टीम में लगातार मौके मिलते रहते

हैं। लेकिन 2022 के बाद से एशिया के बाहर उनका प्रदर्शन बेहद निराशाजनक रहा है। गिल ने 2021 ब्रिस्बेन टेस्ट के बाद से 16 पारियों में 17.80 की औसत से 267 रन बनाए हैं। उनका बेस्ट स्कोर 36 रन रहा है। 2021 में गिल ने 146 पारियों में 91 रन की दमदार पारी खेली थी लेकिन उसके बाद से उनके बल्ले से रन नहीं निकले हैं। ऑस्ट्रेलिया के खिलाफ जारी टेस्ट

बीसीसीआई के सचिव, कोषाध्यक्ष के लिए चुनाव की तारीख घोषित

मुंबई, 21 दिसंबर। भारतीय क्रिकेट कंट्रोल बोर्ड (बीसीसीआई) ने सचिव और कोषाध्यक्ष के रिक्त पदों के लिए शनिवार को चुनाव की घोषणा कर दी। बोर्ड ने बताया कि 12 जनवरी 2025 को मुंबई में एक विशेष आम बैठक (एसजीएम) आयोजित की जाएगी, जिसका प्रारंभिक एजेंडा नए पदाधिकारियों का चुनाव होगा। यह चुनाव बीसीसीआई सचिव जय शाह के इस्तीफे के कारण हो रहे हैं जिन्होंने अंतर्राष्ट्रीय क्रिकेट परिषद (आईसीसी) के स्वतंत्र अध्यक्ष के रूप में नियुक्त किया गया था। इसी तरह, कोषाध्यक्ष आशीष शेखार ने महाराष्ट्र सरकार में शामिल होने के बाद पद छोड़ दिया था। शाह के इस्तीफे के बाद देवजीत सैकिया को बीसीसीआई अध्यक्ष रोजर बिनी ने अंतरिम सचिव नियुक्त किया था जबकि कोषाध्यक्ष की भूमिका के लिए कोई अंतरिम नियुक्ति नहीं की गई है। बीसीसीआई के चुनाव अधिकारी एके जोती के अनुसार दोनो पदों के चुनाव के लिये नामांकन तीन और चार जनवरी, 2025 को स्वीकार किए जाएंगे। नामांकन पत्रों की जांच छह जनवरी को होगी और उम्मीदवार सात जनवरी तक नाम वापस ले सकते हैं। उम्मीदवारों की अंतिम सूची सात जनवरी को शाम पांच बजे घोषित की जाएगी। चुनाव और परिणाम 12 जनवरी को निर्धारित किए जाएंगे।

ऑस्ट्रेलिया खिलाड़ी मैकस्वीनी का करियर बुमराह ने किया खत्म? कहा- मैं टूट चुका हूँ...

मेलबर्न 21 दिसंबर। बॉर्डर-गावस्कर ट्राफी के तहत भारत के खिलाफ अपना टेस्ट डेब्यू करने वाले ऑस्ट्रेलियाई युवा बल्लेबाज नाथन मैकस्वीनी को आखिरी दो टेस्ट मैचों से बाहर कर दिया गया है। जिसके बाद अब मैकस्वीनी का दर्द छलका है। इस दौरान उन्होंने स्वीकार किया है कि अब वह टूट चुके हैं। साथ ही उन्होंने कहा कि वह कड़ी मेहनत करके दोबारा टीम में जगह बनाएंगे। बता दें कि, क्रिकेट ऑस्ट्रेलिया ने मैकस्वीनी के खराब प्रदर्शन के बाद उनकी जगह युवा सैम कॉट्टास को बचे दो मुकाबलों में जगह दी है। मैकस्वीनी ने कहा कि, हां मैं टूट चुका हूँ। ऑस्ट्रेलिया के लिए खेलने का मेरा सपना सच हुआ लेकिन उस तरह से नहीं, जैसे मैं चाहता था। लेकिन खेल में ऐसा होता है। मैं कड़ी मेहनत करके अगले मौके के लिए खुद को तैयार करूंगा। 25 वर्षीय मैकस्वीनी ने पर्थ में टेस्ट क्रिकेट में डेब्यू किया लेकिन पिछली 6 पारियों में उनका स्कोर 10, 0, 39, नाबाद 10, 9 और 4 रहा। उन्हें सीरीज में चार बार भारतीय तेज गेंदबाज जसप्रीत बुमराह ने आउट किया। मैकस्वीनी ने कहा कि, क्रिकेट में ऐसा



ही है। मौका मिलने पर अच्छा नहीं खेलते हैं तो आपकी जगह सुनिश्चित नहीं है। मैं चूक गया लेकिन अब फिर से मेहनत करके टीम में दोबारा जगह बनाऊंगा।

उपमुख्यमंत्री व खेल मंत्री ने सुशीला मीणा से फोन पर बातचीत कर शुभकामनाएँ दी

जयपुर, 21 दिसंबर। राजस्थान के प्रतापगढ़ जिले के छोटे से गांव रामेर तालाब पिपलिया की रहने वाली 12 वर्ष की सुशीला पांचवी कक्षा की छात्रा हैं और क्रिकेट की शौकीन हैं। उनका गेंदबाजी एक्शन खासकर गेंद फेंकने से पहले कुदना जहीर की गेंदबाजी शैली की याद दिलाता है। तेंदुलकर और जहीर के बीच सोशल मीडिया की इस बातचीत पर अब तक लाखों व्यूज आ चुके हैं, सुशीला मीणा के बालिंग एक्शन की सचिन तेंदुलकर ने तारीफ की थी और इसे जहीर खान जैसा एक्शन बताया था। और कारपोरट जगत से सुशीला की ट्रेनिंग के लिये मदद का प्रस्ताव भी आया है। उपमुख्यमंत्री दीपा कुमारी व कर्नल राज्यवर्धन राठौड़ ने आज राजस्थान की होशियार और प्रतिभाशाली बेटे सुशीला मीणा से फोन पर बातचीत कर उनके खेल और उनकी उपलब्धियों की सराहना की। उन्होंने आश्वासन दिया कि राजस्थान सरकार सुशीला को उच्चस्तरीय प्रशिक्षण और हरसंभव सहयोग प्रदान करेगी, ताकि वह अपने सपनों को साकार कर राजस्थान और देश का नाम गौरवान्वित कर सके। उपमुख्यमंत्री दिपा कुमारी ने प्रतापगढ़ की नवोदित क्रिकेटर सुशीला मीणा से विडियो कॉल पर बात की। उपमुख्यमंत्री ने उनके उज्ज्वल

भविष्य के शुभकामनाएँ दी और जयपुर आने के लिए आमंत्रित किया। उन्होंने आश्वासन दिया कि सुशीला मीणा के स्कूल के मैदान, जहाँ वे प्रैक्टिस करती हैं, उसे सुविधा सम्पन्न बनाया जायेगा। प्रधानमंत्री नरेंद्र मोदी के नेतृत्व में भारत ने खेल क्षेत्र में अभूतपूर्व प्रगति की है। खेल इंफ्रास्ट्रक्चर में सुधार, खेले इंडिया जैसे कार्यक्रमों की शुरुआत और युवा खिलाड़ियों को अंतरराष्ट्रीय स्तर पर अवसर देने की रणनीति ने देशभर में खेल प्रतिभाओं को निखारने का मार्ग प्रशस्त किया है।

केबिनेट मंत्री ने कहा कि बेटे सुशीला ने अपनी कड़ी मेहनत और समर्पण से जो मुकाम हासिल किया है, वह सभी युवाओं के लिए प्रेरणास्त्रोत है। उनका उत्साह और जज्बा इस बात का प्रमाण है कि यदि अवसर और संसाधन उपलब्ध कराए जाएं, तो हमारे देश की बेटियाँ भी वैश्विक स्तर पर भारत का मान बढ़ा सकती हैं। राजस्थान सरकार खेल एवं युवा कल्याण विभाग के माध्यम से हर युवा खिलाड़ी की प्रतिभा को निखारने के लिए प्रतिबद्ध है। प्यारी बिरिया सुशीला को शुभकामनाएं देते हुए उन्होंने कहा, आपका समर्पण और खेलभावना राजस्थान ही नहीं, पूरे देश के लिए गर्व की बात है।

मुश्किल में फंसे रॉबिन उथप्पा, अरेस्ट वारंट जारी

नई दिल्ली, 21 दिसम्बर। पूर्व भारतीय क्रिकेट रॉबिन उथप्पा बड़ी मुश्किल में फंस गए हैं। दरअसल, ईपीएफओ धोखाधड़ी मामले में उनके खिलाफ अरेस्ट वारंट जारी हुआ है। रॉबिन उथप्पा पर संचुरी लाइफस्टाइल ब्रॉड-प्राइवेट लिमिटेड का प्रबंधन करते समय कर्मचारियों के वेतन से 23 लाख को कटौती करने उनके भविष्य निधि योगदान को जमा करने में फेल रहने के आरोप हैं। कहा जा रहा है कि दिसंबर की शुरुआत में उथप्पा के खिलाफ वारंट जारी कर दिया गया था लेकिन वह अपने घर पर नहीं थे जिस कारण से वह वापस कर दिया गया। वारंट पीएफ रिजलन कमिश्नर श्यामल गोपाल रेड्डी द्वारा जारी किया गया था, जिन्होंने कर्नाटक में पुलकेशिनगर पुलिस क्षेत्राधिकार को आवश्यक कार्रवाई करने के लिए कहा है। अधिकारियों ने कहा कि, 4 दिसंबर को जारी किया गया वारंट वापस कर दिया गया है क्योंकि उथप्पा पुलकेशिनगर निवास पर नहीं पाए गए थे। पूर्व भारतीय सलामी बल्लेबाज और उनका परिवार कथित तौर पर दुबई में रहता है। वारंट में कहा गया है कि बकाया राशि का भुगतान न करने के कारण कार्यालय प्रभावित कर्मचारियों के पीएफ खातों का निपटान नहीं कर पाया। इसने पुलिस को रॉबिन उथप्पा को गिरफ्तार करने और 27 दिसंबर तक वारंट वापस करने का निर्देश दिया।

भारत करेगा आईएसएसएफ जूनियर विश्व कप 2025 की मेजबानी

नई दिल्ली, 21 दिसम्बर। भारत को अगले साल के जूनियर विश्व कप की मेजबानी का अधिकार दिया गया है जिसमें राइफल, पिस्टल, और शॉटगन की प्रतियोगिताएँ शामिल हैं। भारतीय राष्ट्रीय राइफल संघ (एनआरएआई) ने शनिवार को इसकी जानकारी दी। भोपाल में 2023 में सीनियर विश्व कप और इस साल की शुरुआत में सत्र के अंत में हुए विश्व कप फाइनल के



बाद यह हाल के दिनों में देश का तीसरा शीर्ष अंतरराष्ट्रीय निशानेबाजी खेल महासंघ (आईएसएसएफ) का टूर्नामेंट होगा जिससे

दुनिया में खेल के शीर्ष स्थलों में से एक के रूप में भारत की प्रतिष्ठा मजबूत होगी। हालांकि टूर्नामेंट की तारीखों को अभी अंतिम रूप दिया जाना बाकी है। इससे पहले भारत ने दो महाद्वीपीय चैंपियनशिप और छह आईएसएसएफ प्रतियोगिताओं की मेजबानी की थी जिसमें दो विश्व कप फाइनल प्रतियोगिताएँ और चार सीनियर आईएसएसएफ विश्व कप शामिल हैं।

अखिल भारतीय सिविल सेवा लॉन टेनिस प्रतियोगिता का हुआ समापन नवीन महाजन और जगदीश तंवर की जोड़ी ने जीता गोल्ड

जयपुर, 21 दिसंबर। जयपुर में पिछले 6 दिन से चल रही अखिल भारतीय सिविल सेवा लॉन टेनिस प्रतियोगिता का समापन शनिवार को हुआ। कार्मिक विभाग शासन सचिवालय जयपुर की वरिष्ठ खेल अधिकारी मालती चौहान ने बताया कि जय क्लब में खेले गए वेटेन डबल्स श्रेणी के फाइनल मुकाबले में राजस्थान के आईएसएस नवीन महाजन और जगदीश तंवर की जोड़ी ने राजस्थान के ही लक्ष्मीकांत तंवर और गुरदर्शन सिंह की जोड़ी को अपना सर्वश्रेष्ठ प्रदर्शन करते हुए 8-2 से पराजित कर खिताब अपने नाम किया। फाइनल मैच के चेंपर अणुप्यार चित्तौड़गढ़ के शारीरिक शिक्षक उज्ज्वल दाधीच रहे। दूसरी ओर वेटेन सिंगल्स के फाइनल मुकाबले में जगदीश तंवर ने अपना



उत्कृष्ट प्रदर्शन करते हुए गुजरात के जयेश कुमार को 8-0 से हराकर स्वर्ण पदक जीता। हाई गुरदर्शन सिंह की जोड़ी को अपना सर्वश्रेष्ठ प्रदर्शन करते हुए 8-2 से पराजित कर खिताब अपने नाम किया। फाइनल मैच के चेंपर अणुप्यार चित्तौड़गढ़ के शारीरिक शिक्षक उज्ज्वल दाधीच रहे। दूसरी ओर वेटेन सिंगल्स के फाइनल मुकाबले में जगदीश तंवर ने अपना

दिग्गज रेसलर रे मिस्टेरियो ने दुनिया को कहा अलविदा


नई दिल्ली, 21 दिसम्बर। मैक्सिकन कुश्ती के स्टार रहे रे मिस्टेरियो सीनियर ने 66 वर्षीय की उम्र में अंतिम सांस ली है। इस दिग्गज के निधन रेसलिंग जगत में शोक का माहौल है। रे मिस्टेरियो सीनियर डब्ल्यूडब्ल्यूस्टार रे मिस्टेरियो जूनियर के अंकल थे। वह पहली बार मैक्सिको में लूचा ब्रिके के एक बाग में प्रमुखता से आए थे। रे मिस्टेरियो सीनियर ने वर्ल्ड रेसलिंग एसोसिएशन और लूटा लिब्रे एएए वर्ल्ड वाइड समेत कई संगठनों के साथ टाइटल अपने नाम किये थे। रे मिस्टेरियो सीनियर कद में भले ही छोटे थे, लेकिन वह बहुत ही तेज तर्रार फास्टर थे। वह रिंग में दिग्गजों को टक्कर देते नजर आते थे। दिग्गजों के कुमार, उदित कांबोज ने चरण किया। विष्णु चरण मालिक द्वारा विजेताओं को मेडल पहनाया गया।

जयपुर-अजमेर एक्सप्रेस हाईवे पर जहां ब्लास्ट हुआ, वहां से अब भी यू-टर्न ले रहे टैंकर-ट्रक

शुक्रवार सुबह इसी जगह पर एल.पी.जी. गैस के टैंकर और ट्रक की भिड़त से ब्लास्ट हुआ था

-कार्यालय संवाददाता- जयपुर। अजमेर-जयपुर एक्सप्रेस हाईवे पर शुक्रवार सुबह जिस रोड कट पर एलपीजी गैस से भरे टैंकर और ट्रक की भिड़त हुई, वहां से अब भी पेट्रोल-डीजल से भरे टैंकर और ट्रक यू-टर्न लेते दिख रहे हैं। शुक्रवार सुबह हुए इस हादसे में अब तक 14 लोगों की जान जा चुकी है, आग से झुलसे करीब 30-35 लोग अब भी ज्विदगी-मौत के बीच जूझ रहे हैं। इसके बावजूद पुलिस-प्रशासन की लापरवाही

नियमों की ध्वजियां उड़ते हुए नजर आए। एक्सपर्ट्स की मांनें तो जिस जगह पर हादसा हुआ है, वहां रोड इंजीनियरिंग में भारी कमी है। अगर, समय रहते सुधार नहीं किया गया तो यहां पर और बड़ी घटनाएं हो सकती हैं। हाईवे पर एकाएक कट बनाने की जरूरत नहीं थी। रिंग रोड पर ही कर्व बना कर दूसरी ओर टैफिक निकाला जा सकता था। चौराहे पर हाई मास्क लाइट नहीं लगी हुई है, इस कारण चौराहा होने का दूर से पता नहीं चलता है।



जयपुर में अजमेर रोड पर जिस कट पर शुक्रवार को ट्रक की टक्कर से गैस टैंकर में ब्लास्ट हुआ था, उसी कट पर दूसरे दिन भी असावधानी बरती गई और बड़ी गाड़ियों यू-टर्न लेती दिखाई दी। फोटो में कल हुए ब्लास्ट का मलबा भी देखा जा सकता है।

■ इस हादसे में अब तक 14 लोगों की मौत हो चुकी, 30-35 लोग घायल हैं, इसके बावजूद पुलिस-प्रशासन की लापरवाही बरकरार

बरकरार है। इस रोड कट को बंद करने अथवा यहां से ट्रक व टैंकरों के यू-टर्न रोकने के बजाय जिम्मेदार हाथ पर हाथ धरे बैठे हैं। ऐसे में अब भी यहां गाड़ियों के टकराने का खतरा बना हुआ है। शुक्रवार सुबह करीब साढ़े 5 बजे यहां भीषण हादसा हुआ था, लेकिन शनिवार सुबह उसी समय पर टैफिक नॉर्मल दिन की तरह दिखा। हादसे से बेफिक्र लोग यहां पर गलत तरीके से ओवरटेक, ओवरस्पीड व